

25 ta' Frar, 1936

Imtaliel:**Onor. W. Harding, C.B.E., K.M., B.Litt., LL.D.**

Victor Herrera versus Ronald Gulia et.

Lokazzjoni — Hajt Estern

Ilu principju indubitat li fost l-accessorji li jidhlu fil-godiment tal-fond mikri lill-konduttur hemm anki l-kitan tal-faccata ta' barya; u ghalhekk l-inkwilin jista' jizbogh il-faccata ta' barra taq-dar mikrija ghandu bil-kuluri li jrid hu, avolja dawn il-kuluri ma jkunx konformi, anzi jkunu jaghtu fil-għajn, mal-kuluri li bihom tinsab mażbugha l-faccata ta' fond kontigwu mikri lil haddiehor.

Konsegwentement, l-inkwilin tal-fond l-iehor kontigwu ma jistax jikkonstrinji lill-inkwilin li zebagh il-faccata tieghu b'kuluri differenti b'ez jerga' jizbogh b'kuluri konfacenti mal-faccata tal-fond l-iehor, sakemm l-inkwilin li adopera dawk il-kuluri differenti jkun zebagh bis dawk il-partijiet li jiffurmaw parti mil-faccata tieghu u ma jkunx jadal febd u parti mill-faccata tal-fond kontigwu.

Ghalhekk ukoll, jekk iz-zewg fondi huma ta' sid wiehed, imma mikrija ghand zewg kondutturi differenti, dak il-konduttur li jrid li l-konduttur l-iehor jerga' jizbogh il-faccata tieghu bil-kuluri li jaqblu mal-faccata kontigwa, ma jistax jagizzi ghal dan l-iskop kontra s-sid; għar is-sid, anzi, ghandu l-obligu li jmantni lill-konduttur fil-godiment tal-lokazzjoni, u mhux jindalallu kif jizbogh il-faccata tal-fond li krielu, fl-assenza ta' xi patt limitattiv f'dan is-sens fil-kuntratt tal-lokazzjoni.

Il-Qorti;— Rat it-talba ta' l-attur quddiem il-Qorti Civili tal-Magistrati ta' Malta għall-kundanna tal-konvenuti, jew min minnhom, li jqiegħdu fl-istat li kienet qabel il-parti mil-gallarija ta' l-attur, li l-konvenut Ronald Gulia zebagh b'kulur differenti mil-parti l-oħra, fiż-żmien li tipprefiggi l-Qorti; u fin-nuqqas, li huwa jigi awtorizzat jagħmel ix-xogħol a spejjeż tal-konvenuti, f'ammont li ma jeccedix £4, bl-ispejjeż, kompriżi 6s. ta' zewg ittri interpellatorji;

Rat is-sentenza ta' dik il-Qorti tat-22 ta' Diċembru, 1975, li biha caħdet it-talba, bl-ispejjez; wara li kkunsidrat; Illi l-fatt li tay lok għal dina l-kawża, u li ma jidherx li hemm kuntrast fuqhom bejn il-partijiet, huma dawn;

Maria Ganado, li hija sid iż-żewġ fondi numri 16 u 17 u 18 rispettivament f'St. Dominic Square, Rabat, kriet il-
 7 d numru 16 lill-attur u l-fond 17 u 18 lill-konvenut Gulia. Il-gallerija tal-fond numru 16 hija in parti sovrapposta (kwazi għal nofs tagħha) fuq kamra laterali tal-fond mikri lil Gulia. Ftiet wara li Herrera daħal fil-post, huwa bajjad ukoll parti mil-faċċata ta' din il-kamra laterali mikrija lil Gulia. Tliet snin wara, il-konvenut Gulia żebagħ, bil-permess tas-sid, il-faċċata tal-fond tiegħu, u estenda din iż-żebgħa għall-faċċata kollha tiegħu, b'mod li mit-tliet saljaturi li jsostnu l-gallerija tal-fond ta' Herrera, waħda u nofs, u l-parti korrispondenti tal-korniċi ta' fuqhom, li jifformaw parti mis-sular ta' isfel u għalhekk jagħmlu parti mil-faċċata ta' Gulia, gew miżbugħa, mentri l-parti l-oħra, li tiffirma parti mil-faċċata tal-fond ta' Herrera, baqghu kif kienu; u għalhekk ta' kulur differenti. L-attur kien ipprotesta fuq dan b'ittra miktuba mill-Avukat Valenzia, u l-konvenuta Ganado kienet irrispondiet li Gulia b'daqshekk ma kienux daħal fil-faċċata ta' l-attur; u ma sar xejn aktar. Dan l-aħħar Gulia reggħa rrinnova din iż-żebgħa, u l-attur qiegħed jagħmel din il-kawża biex ineħħi iż-żebgħa mis-saljatur u nofs il-parti relattiva tal-korniċi li jinsabu fil-faċċata tal-konvenut;

Illu minn dana jidher illi l-konvenut Gulia kull ma għamel għamlu fil-faċċata tiegħu, u ma daħalx bl-ebda mod fil-faċċata ta' l-attur. Għalhekk il-kwistjoni timpernija ruhha fuq jekk il-fatt li l-gallerija ta' l-attur għandha saljatura u nofs li tissorreggħiha, u li ma tiffurmaw parti mil-faċċata tiegħu, kulur, u l-kompliment kulur ieħor, inaqqsulx mid-dgawdija tal-fond mikri li huwa bħala fond ta' abitazzjoni jew le, peress illi huwa obligu tas-sid li jmantni lill-konvenutur fid-dgawdija tal-haga lokata u li fil-kors ta' lokazzjoni ma jnaqqaslu xejn minn din id-dgawdija;

Illu huwa risaput illi l-godiment jista' jiġi alterat mhux

biss materjalment, bhal meta l-konduttur jiġi privat minn xi kumditajiet li kellu meta kera l-post, imma anki moralment, bhal meta, per eżempju, parti tal-fond tiġi lokata lil prostituta;

Illi huwa risaput, kif jgħid il-Baudry (Della Locazione, I, p. 296), illi "spetta al conduttore il diritto di permettere l'affissione sui muri esterni. Il conduttore ha pure il diritto di affiggere insegne sui muri esterni". F'każ ta' appartamenti, "il conduttore può concedere il diritto d'affissione sui muri esterni del suo appartamento" (ibid. nota 4). Din il-fakoltà testendi għalhekk għall-faċċata kollha. Għalhekk, kif il-konvenut Gulia seta', per eżempju, iwahħal kartellun mas-saljaturi li jinsabu fil-ħajt estern tiegħu, seta', fil-konfront ta' l-inkwilin l-ieħor, jiżbogħ din il-parti tal-faċċata tiegħu; u dan il-fatt ma jista' bl-ebda mod jiġi ritenut li jilledi d-dgawdija ta' l-attur;

Il-fatt li fil-għajn jidher ikraħ li s-saljaturi jkunu nofs kulur u nofs ieħor ma jistgħax jiġi ritenut leżiv għad-dgawdija. Infatti, jekk is-saljaturi jiġu miżbugħa sofor kollha, jiġi li fil-faċċata ta' Gulia ikun hemm l-istess kruha, li f'parti mill-faċċata tiegħu jkollu kulur ieħor, u ċertament f'dan il-każ id-dritt ta' Gulia għandu jipprevali, billi dawn is-saljaturi qegħdin fil-faċċata tiegħu;

Illi għandu jiġi rilevat ukoll illi dan l-istat ilu tliet snin, u ma giex kreat issa;

Rat iċ-ċitazzjoni li biha l-attur appella lil dina l-Qorti u talab li s-sentenza fuq imsemmija tiġi revokata; bl-ispejjeż;

Omissis;

Il-fatti huma ndikati fil-parti razzjonali tas-sentenza ta' l-Ewwel Qorti, superjorament riportata;

Il-konkluzjoni ta' dik il-Qorti hi sewwa. Hu prinċipju indubitat li, fost l-aċċessorji li jidhru fil-godiment tal-konduttur, hemm anki l-ħitan tal-faċċata ta' barra (ara Baudry-Lacantinerie, Contratto di Locazione, Vol. I, para. 508, pag. 296). Għalhekk, bla dubju, il-konvenut Gulia għandu anki l-godiment tal-faċċata tal-fond tiegħu, kompriza dik il-parti tas-saljaturi tal-gallarija tal-fond ta' l-attur li

qeghedha fil-faċċata tal-fond tal-konvenut Gulia, u l-parti korrispondenti tal-korniċi ta' fuqhom, li hi wkoll fil-faċċata tas-sular ta' isfel mikri lil Gulia. Il-fatt li l-attur hu wkoll inkwilin tal-konvenuta Ganado, bħal ma hu l-konvenut Gulia, ma jinfluwixxi xejn fuq l-aspett legali tal-każ; għaliex il-konvenuta Ganado, bħala lokatriċi ta' Gulia, għandha l-obligu, b'liġi, li timmantjeni lil Gulia, bħala inkwilin tagħha, fil-godiment tal-faċċata kollha tal-fond lilu mikri, u kienet tmur kontra dan l-obligu tagħha kieku kellha tinbixxi lil Gulia milli jiżbogħ bil-kulur li jrid din il-faċċata. Id-dritt ta' Gulia jestendi għall-faċċata tal-bini lilu mikri mil-livell tal-paviment sas-saqaf. Hekk, f'każ parallel, gie deċiż, f'każ imsemmi mil-Baudry, loc. cit., p. 297, nota (3), li l-inkwilin għandu dritt inekħhi mill-ħajt estern, korrispondenti għall-appartament lilu mikri, tabella imwählha minn inkwilin ta' appartament ieħor;

Il-Qorti tirrikonoxxi li minħabba ċerta pika bejn l-inkwilini jista' jkun hemm l-inkonvenjent ta' kuluri diversi, kif jidher li hemm f'dan il-każ mill-iskizzi fl-inkartament; u l-effett ta' din id-diversità jista' jkun ftit spjaċevoli għall-għajn, jekk mhux anki absurd; imma dan seta' gie preventivament ovvjat, billi s-sid, meta jikri l-post f'ċirkustanzi simili għal dawk tal-każ preżenti, jimponi mill-ewwel ċerti kondizzjonijiet dwar iż-żebgħa u t-tibjid tal-parti esterni; u allura d-drittijiet tal-godiment fuq imsemmija jkunu mill-ewwel ristretti u armonizzati b'dak il-patt. Iżda meta ma hemmx patt simili, il-pożizzjoni legali hi dik enunċjata mill-Ewwel Qorti u konfermata minn din. Is-sitwazzjoni tista' anki, mhux diffiċilment, tiġi evitata bi ftit bwona volontà tal-inkwilini li jifthemu fuq kulur wieħed aċċettabbli għat-tnejn;

Għalhekk tiddeċidi;

Billi tiċhad l-appell u tikkonferma s-sentenza appellata; bl-ispejjeż taż-żewġ istanzi kontra l-attur appellant.